

## حالات و واقعات

ترجمہ: قاضی محمد ولیس خان ایوبی\*

# اسلام، جمہوریت اور مسلم ممالک

1999ء میں مسلم اور غیر مسلم Center For Study Of Islam And Democracy

دانشوروں کے باہمی اشتراک سے قائم کیا گیا۔ اس کا بنیادی مقصد اسلام اور جمہوریت کے بارے میں تحقیقاتی مباحثت تیار کرنا اور مسلمان ملکوں میں جمہوریت کے فروغ کے لیے جدوجہد کرنا ہے اور یہ کہ دور جدید کی اسلامی جمہوری ریاست کا قیام کس طرح عمل میں لا یا جاسکتا ہے۔ اس ادارہ کے زیر انتظام مختلف اوقات میں تربیتی، تحقیقاتی، پروگرام منعقد ہوتے رہتے ہیں جن کا موضوع اسلام اور حقوق انسانی اور امن عالم ہوتا ہے۔ یہ ادارہ ہمہ وقت اس کوشش میں مصروف ہے کہ عالم اسلام اور امریکہ دنیا میں قیام امن کے لیے مشترک جدوجہد کریں۔ رقم الحروف کو اس ادارے کے زیر انتظام ۱۸ جون ۲۰۰۲ء کو منعقد ہونے والے سیمینار میں شرکت کا موقع ملا جس کی روپورٹ کا اردو ترجمہ پیش خدمت ہے۔ (مترجم)

### جمہوریت اور اسلام

تمہید: عموماً لوگوں میں یہ خیال عام طور پر پایا جاتا ہے کہ جمہوریت ایک مغربی اصطلاح ہے۔ اسے مذہبی اعتبار سے سیاسی اعتبار سے بھی مغرب ہی کے مفکرین نے پروان چڑھایا اور یہی وجہ ہے کہ جمہوریت اسلام کی تعلیمات اور اس کے بنیادی عقائد سے قطعی طور پر ایک مختلف نظام حکومت ہے۔ یہی وجہ ہے کہ مغربیت کے اس لیبل کی وجہ سے جمہوریت کو دنیا میں پچپن (۵۵) اسلامی ممالک کے کروڑوں باشندوں میں مقبولیت حاصل نہ ہو سکی اور اکثر اسلامی ممالک جبراً استبداد اور آمریت کے خوفاک شکنجے میں کے ہوئے ہیں اور مسلمانوں کے ذہن میں یہ بات رائج کر دی گئی ہے کہ تم جمہوریت چاہتے ہو یا سلام؟ گویا جمہوریت اور اسلام دو مختلف نظام ہیں جو اکٹھے نہیں چل سکتے۔ علامہ رضوان معموری نے اس خلچ کو پانے کی کوشش کی ہے اور یہ ثابت کیا ہے کہ اسلام اور جمہوریت میں کوئی تضاد نہیں۔ اسلام کے سیاسی ضوابط اور جمہوریت میں تضاد ہے۔ بلکہ اس کے متعدد عوامل ہیں، تاریخی، اقتصادی، سیاسی، ثقافتی عوامل نے ہی اسلامی ممالک کو جمہوریت کی راہ پر نہیں چلنے دیا۔ دین اسلام جمہوریت کی راہ میں رکاوٹ نہیں ہے۔ یہ ضروری نہیں کہ ہم مذکورہ بالاعوامل کی باریکیوں پر بحث کرتے رہیں۔ اصل مسئلہ یہ ہے کہ ہم وہ ذرائع اور اسلوب اختیار

\*رئیس مجلس افتاء آزاد جموں و کشمیر

کریں جن کے ذریعے ہم موجودہ صورتحال سے نکل سکیں۔ امریکی شہری ہونے کے ناطے اور امریکن مسلمان ہونے کے ناطے وہ کون سے وسائل ہیں جنہیں اختیار کر کے ہم اسلامی ممالک میں جمہوری عمل کو فروغ دے سکتے ہیں۔ امریکی انتظامیہ نے یہ طے کر رکھا ہے کہ وہ ان تمام مسلمان اداروں کے ساتھ اپنے تعلقات کو فروغ دے گی جو امریکی مفادات کو اپنے ملکوں میں تحفظ فراہم کریں گے۔ قطع نظر اس بات کے کہ ان کی انسانی حقوق اور جمہوری اداروں اور سیاسی امور کی پالیسیاں کس ڈگر پر چل رہی ہیں؟

معموری نے اپنے مقالہ میں استفسار کیا ہے کہ ”ہم نے اس بات پر صحبت کر لیا ہے کہ ہم اس وقت تک عالم اسلام کے ان جابر حکمرانوں کی پشت پناہی کرتے رہیں گے۔ جب تک وہ امریکی مفادات کے لیے کام کرتے رہیں گے اور ہمارے بندہ نے دام بن کر ہماری ہاں میں ملا تے رہیں گے۔ لیکن اس سیاست کے اسلامی دنیا پر کیا اثرات مرتب ہوں گے؟ کیا یہ ممکن نہیں کہ اس طرح کی سودے بازی امریکہ کے خلاف مزید نفرتوں اور دشمنیوں اور دہشت گردی کو فروغ دے گی؟ اور اگر ہم اس طرز عمل کو بدل دیں اور اسلامی دنیا میں جمہوریت کے فروغ کے لیے کام کریں تو کیا اس صورت میں یہ ممکن ہے کہ جمہوری عمل کا قیام پر امن طریقے سے عمل میں لایا جائے اور اسلامی دنیا میں اس تبدیلی سے مقامی ولکی حالات میں کوئی گھر بڑا اور فساد نہ ہو؟ اور زماں حکومت انتہاء پسندوں کے ہاتھ چلی جائے۔ کیا استحکام اور جمہوریت میں سے ہم کے اختیار کریں تاکہ ہمارے مقاصد پورے ہو سکیں یا کوئی اور ایسا طریقہ اختیار کیا جائے جس سے کسی فتنہ و فداد کے بغیر جمہوریت کو فروغ دیا جاسکے۔

### مسلم دنیا میں جمہوریت کے لیے مشکلات

لیٹھ cobba نے اپنی تقریر میں واضح کیا ہے کہ اسلامی ممالک میں جمہوریت کی بحالت ایک مشکل اور تکلیف دہ مرحلہ ہے۔ کسی معاشرے کو ترقی کی راہ پر گامزن کرنا اور ترقی پسند اداروں کا قیام اور پنجی سطح سے تبدیلی کا آغاز نہایت سست رفتاری سے اور نہایت محدود طریقے سے ہوتا ہے۔ جمہوری اقتدار تاہموز ٹلم و جبر اور رواتی کلپر کو اسلامی ممالک سے ختم نہیں کر سکیں۔ یہی وجہ ہے کہ ان ملکوں میں فوجی ٹولہ، چند سرمایہ دار، قبائلی سردار اور رجحت پسند لیڈر ہی کرسی اقتدار پر ہمہ وقت بر اجرمان رہتے ہیں۔ اس کے عکس مغربی ممالک میں سیاسی تشدد، انسانی حقوق کی خلاف ورزی اور سرکاری مناصب کا غلط استعمال بہت کم ہوتا ہے، بلکہ نہ ہونے کے برابر ہے۔ اکثر اسلامی ممالک بالکل جمود کی حالت میں ہیں جو ممالک بدیانت یہود کریمی اور نظام ڈیٹیٹر شپ کے ہاتھوں یغماں بننے ہوئے ہیں۔ وہاں کسی قسم کی اصلاح اور تبدیلی ناممکن ہے جس کا نتیجہ جوابی تشدد اور انتہا پسندی ہے۔ اس طرح اسلام کے نام پر لادین عناصر سیاست کا کاروبار کر رہے ہیں، جبکہ معتدل اسلامی جماعتیں جو کہ لوگوں کو قابل قبول ہیں۔ وہ مذکورہ بالافوچی سرداروں اور نسلی اقتدار پرستوں کے ٹلم و جبر کا شکار ہیں۔

لیٹھ کہبے نے زور دے کر کہا کہ ”بیشتر اسلامی ممالک اور غیر ترقی یافتہ ممالک کے لوگ پوری قوت سے جدید تہذیب، ترقی اور منتشر وسائل کو مجتمع کرنے کی جدوجہد کر رہے ہیں اور مقامی اقوام کی خواہشات کو شاندار مستقبل سے وابستہ کر کے ایک مرکزی حکومت کی تخلیل میں مصروف ہیں۔ جہاں اصلاحات کا آغاز اور پسے فرسودہ نظام سے پچلی

سچ تک لا کر جدید خطوط پر استوار کیا جائے۔ بہت سارے سیاسی ملکرین کا خیال ہے کہ یہی وہ بہترین طریقہ ہے جس سے ہم جمہوری انداز میں تعمیر و ترقی کے زینے پر چڑھ سکتے ہیں۔ تاہم اس کام کے لیے پیچیدہ اور مشکل آغاز سے راہ فرا ر اختیار کرنا ناممکن نہ ہوگا۔ اس کام کے لیے ایسا نظام متعارف کروانا ہو گا جہاں متعدد ٹینیں سرگرم عمل ہوں اور پیلک کا عام آدمی بھی بھر پور شرکت کر سکے۔ نیز اس کے لیے فرد کی مکمل آزادی اور برابر ازم کو فروغ دینا ہوگا۔

یہ بات اظہر من الشّمس ہے کہ لادین قوتوں نے معاشرے کی ضروریات کو پورا کرنے میں قطعی طور پر کوئی ثابت پیش رفت نہیں کی۔ اس کا نتیجہ یہ تکاکہ ۱۹۷۶ء میں ایرانی انقلاب نے لوگوں کی توجہ اسلام پسند قوتوں کی طرف مبذول کر دی۔ اس وقت سے اسلام جو کہ ہر معاشرے میں جذب ہونے اور معاشرتی اقدار کو اپنے اندر جذب کرنے کی صلاحیت رکھتا ہے، ایک خطرناک ہتھیار کے طور پر اپوزیشن اور برسر اقتدار گروہ کے ہاتھ لگ گیا، تجدید پسند گروہ ہوں یا قدامت پرست، دونوں نے اسے اپنے مقاصد کے لیے استعمال کرنا شروع کر دیا۔ بایاں بازو اور دایاں بازو، دونوں اسے ایک سیاسی نظام سمجھنے لگے۔ علاوه ازیں تمام اسلامی تحریکیں ایک لادینی نظام کے بجائے اسلامی سیاسی نظام کے لیے کوشش ہو گئیں۔ تاہم ان کے افکار و جمہوریت اور آمریت کے بارے میں مختلف ہیں۔ گزشتہ دو عشروں میں تعلیم یافتہ مسلمان جمہوریت اور انسانی حقوق کی جدوجہد میں مصروف ہیں، کیونکہ اشتراکیت کا بوریا بسترنگول ہو گیا ہے اور اب میدان خالی ہے۔ لادین نظام حکومت اور اسلامی ادارے اقتصادی، اجتماعی ضروریات پوری کرنے سے قاصر ہے۔ یہ جدید طرزِ فکر صرف تعمیر و ترقی کی طرف گامزد کرنے کے لیے نہیں بلکہ اصل جدوجہد اسلامی سرگرمیوں کو فروغ دینا ہے۔ کبھی کے خیال میں اسلامی دنیا میں جمہوریت کے معروم ہونے کے اسباب صرف مسلمانوں کے کردار کا مطالعہ سے معلوم نہیں کیے جاسکتے بلکہ ان کی ثقافتی، تہذیب اور سیاسی ضروریات پر گھر انگوڑہ خوض کرنے کے بعد ہی معلوم کیے جاسکتے ہیں۔ اسلام کو تہذیب اور دین معاشرت سب کے لیے یکساں طور پر بغیر کسی نظم و ضبط اور ترتیب کے شانی علاج قرار دینا اس کی صورت کی مسخ کر دینے کے مترادف ہے۔ اگرچہ مذکورہ مشکلات کے حل کے لیے ہمیں کسی حد تک اسلام کی طرف رجوع کرنا پڑے گا اور اس کے مختلف مسلک کو بھی مدنظر رکھنا ہوگا۔ تاہم مسلمانوں کے اہم اور بڑے بڑے مسائل کا تعلق اسلام سے نہیں بلکہ خود مسلم کیوںی سے ہے۔ ان مسائل کو مذہب کے ساتھ نہیں کرنے سے ہی دراصل مشکلات پیدا ہوتی ہیں اور یہ مسائل جدید تہذیب انقلاب نے پیدا کیے ہیں۔ اسلام صرف ایک غرض ہے ان جمگوئی عناصر میں سے جن سے اسلام کی اور مسلمانوں کی تاریخ اور تمدن اور ثقافت وجود میں آئی۔ صاف ظاہر ہے کہ اس وقت ۵۵ اسلامی ممالک ہیں۔ ان میں اکثر کا تمدن و ثقافت زبان ایک دوسرے سے مختلف ہے جو کہ جغرافیائی اعتبار سے دنیا کے مختلف خطوں میں واقع ہیں، لیکن اس کے باوجود ان ممالک کے باشندے اسلامی تعلیمات کی تاثیر رکھتے ہیں۔ ثقافتی اعتبار سے یہ ایک دوسرے سے اسی طرح مختلف ہیں جس طرح عیسائی مذہب والے لوگ لاطینی امریکہ سے لے کر فلپائن تک مختلف ثقافتی اقدار کے مالک ہیں۔ اگرچہ اسلامی ممالک کی جمگوئی صورت حال حوصلہ افرانہیں تاہم مسٹر کبھی کے خیال میں تعلیمی معیار بلند کرنے سے حالات تبدیل ہو سکتے ہیں۔ اسی طرح میڈیا کے ذریعے اسلامی معاشرے میں تبدیلیاں لائی جاسکتی ہیں جو کہ مختلف ثقافتی اقدار کو اسلامی معاشرے میں منتقل کر رہا ہے، جب کہ اسلامی ریاستیں بھی یہی

چاہتی ہیں کہ ان میں بنیادی تبدیلیاں واقع ہوں اور اصحاب اقتدار اور رعایت کے درمیان فاصلے کم ہوں۔ کب نے اپنی تقریر جاری رکھتے ہوئے کہا کہ ہم مستقبل سے مایوس نہیں ہیں اور ہمیں پوری امید ہے کہ اگر اس طرح کے مذاکرات اور سمینار جاری رہے تو اسلامی دنیا کو اسلامی تمدن کے باقی رکھتے ہوئے جدید خطوط پر استوار کیا جا سکتا ہے۔ مجھے یقین ہے کہ اس طرح کے مذاکرات سے ہم اسلامی دنیا میں جمہوریت کے قیام اور انسانی حقوق کی پاسداری کے لیے کام کر سکتے ہیں، لیکن اس کے لیے ضروری ہے کہ ہم مقامی حالات کو منظر کر کے کام کریں۔

### اسلام اور جمہوریت میں مطابقت

مسٹر مقتدر خان نے اپنے خطاب میں اس نظریے کو قطعی طور پر مسترد کر دیا کہ اسلامی دنیا میں جمہوریت سرے سے نہیں اور انہوں نے واضح کیا کہ ۵۷ء فی صد مسلمان بغلہ دلیش، ہندوستان، اندونیشیا، یورپ، شمالی امریکہ، اسرائیل، ایران وغیرہ میں جمہوری اداروں کے تحت ہی زندگی گزار رہے ہیں۔ اس پر مزید اضافہ کر لیجئے کہ اسلامی تاریخ میں ہمیں علماء دین کو کشمکش اقتدار میں شریک ہوتے نہیں دیکھا، سوائے ایمان کے انقلاب کے، جبکہ گزشتہ پندرہ سو سال سے ظہور اسلام سے لے کر آج تک اسلامی ممالک میں اقتدار سیکولر منتخب لوگوں کے ہاتھوں میں رہا۔

اسلام اور جمہوریت کے درمیان عدم مطابقت کا دعویٰ بالکل دو متفاضل فکر رکھتے والے گروپوں کے درمیان تنازعہ ہے۔ بعض مغربی مفکرین کا خیال ہے کہ اسلامی بنیادی طور پر جمہوری نظام کے خلاف ہے اور یہ مذہب دراصل استبدادی نظام پر استوار ہے جس سے دراصل یہ ثابت کرنا مقصود ہے کہ اسلام کی اصل تصویر کو منسخ کر دیا جائے اور بتایا جائے کہ مغربی البرل ازم کے مقابلے میں اسلام کی کوئی حیثیت نہیں اور یہ اسلام جدید تمدن اور ترقی کی راہ میں سب سے بڑی رکاوٹ ہے۔ اس فکر کے حاملین دراصل اسرائیل کے گماشتے ہیں جو یہ ثابت کرنا چاہتے ہیں کہ مشرق و سلطی میں صرف اسرائیل ہی جمہوریت کا علم بردار ہے۔ دوسری طرف بہت سارے جدید فکر کے حامل مسلمان لا دین حکومت اور اقتدار کو غلط معنوی پہنان لیتے ہیں تاکہ جمہوریت کی نفعی کی جاسکے تاکہ لوگوں کو یہ بادر کرایا جاسکے کہ عوام کی حکومت دراصل حاکیت الہیہ کے مقابلہ میں گھڑی گئی ہے جو کہ سراسر شرک ہے جبکہ ان کا یہ خیال قطعی طور پر غلط ہے کہ لا دین حکومت اور جمہوریت دونوں ایک ہی چیز ہیں۔ جب کہ سیدھی سی بات ہے کہ جمہوریت اور سیکولر ازم لازم و ملزم نہیں اور ضروری نہیں کہ ایک جمہوری حکومت لا دین حکومت ہو۔ عین ممکن ہے کہ دین جمہوری حکومت میں اہم کردار ادا کرے جیسا کہ اہم امریکہ میں دیکھتے ہیں۔

مسٹر خان نے اپنے خطبے میں یاد دلایا کہ مسلم مفکرین اس بات پر متفق ہیں کہ شورائی نظام اسلام کی اساس ہے۔ تاہم نظام شورائیت اور جمہوریت میں بعض اختلافات موجود ہیں۔ مثلاً ”شوریٰ“ کا نظام یہ ہے کہ کوئی بھی سیاسی فیصلہ کرنے سے قبل باہمی مشاورت کرنا ہے اور ایسا کرنا واجب ہے۔ کیوں کہ قرآن کریم میں ارشاد ”вшاورهم فی الامر“ امر و بوجب کے لیے ہے، لہذا شوریٰ کے ”مشورہ“ کے بغیر کوئی فیصلہ قابل عمل نہ ہوگا اور شوریٰ کے فیصلوں پر عمل کرنا واجب ہوگا۔ جب کہ دوسراؤ وہ قرآن کی دوسری آیت سے استدلال کرتا ہے کہ ”امرهم شوریٰ بینهم“۔ مشورہ کرنا چاہیے، لیکن مجلس شوریٰ کے فیصلے پر عمل درآمد ضروری نہیں۔ لہذا اساسی طور پر شوریٰ نظام حکومت کا حصہ

تو ہے لیکن بعض کے نزدیک اس کی حیثیت صرف مشاورت کی ہے۔ نفاذ کا اختیار شوریٰ نوئیں اور بعض کے نزدیک شوریٰ کا فیصلہ بہر طور نافذ ہونا چاہیے۔ اس میں کوئی شک نہیں کہ کسی بھی قسم کے سرکاری فیصلوں کے لیے شوریٰ کا ہونا ضروری ہے۔ لیکن کیا حکومت شوریٰ کے فیصلوں کی پابند ہے اور کیا شوریٰ کے فیصلوں سے انحراف کرنے والی حکومت غیر قانونی حکومت کا ہلائے گی؟ سردست ان سوالوں کا جواب کافی مشکل ہے۔

بہت سے مفکرین یہ کہتے ہیں کہ شوریٰ نظام سے بہتر نظام ہے، لیکن فقہاء اسلام کا موقف اس سلسلہ میں واضح نہیں۔ ان میں بہت سے فقہاء غیر شوریٰ نظام کو درست سمجھتے ہیں تاکہ انہیں روزگار کی سہولتیں حاصل رہیں اور آمرانہ حکومتوں نے ان کو جو سہولتیں دے رکھی ہیں وہ برقرار رہیں۔ اگر ہم یہ فرض کر لیں کہ شوریٰ نظام جمہوری نظام کی تائید کرتا ہے تو ہم یہ کہنا مشکل ہو گا کہ شوریٰ نظام اور جمہوری نظام ایک ہیں۔

مسٹر خان کا خیال ہے کہ ہمیں اس میدان میں مسلسل فکری کاوشوں کی ضرورت ہے تاکہ ہم شوریٰ نظام کے مراج اور اس کے جمہوری نظام سے تعلق کی حد بندی کر سکیں اور یہ معلوم کر سکیں کہ اس کا اسلام کے اساسی نظام سے کیا تعلق ہے۔ مسٹر خان نے زور دے کر کہا کہ اب میدان سیاست میں بے شمار تحریکیں کو دپڑی ہیں جن کی نظر میں اسلامی اقتدار بنیادی لفظ ہے اور ان کے خیال میں جمہوری نظام کا قیام اور اسلامی نظام کا قیام دو متضاد نظری ہیں۔ قرآن کریم میں اقتدار کا مفہوم کسی خاص جغرافیائی حد بندی کا متناقض نہیں، بلکہ وہ بشری توسط سے ایک بالاتر چیز ہے۔ یہ ایسا کامل نظام ہے جس کو تقسیم نہیں کیا جاسکتا۔ یہ ایک انسانی نظام بھی ہے جسے انسانیت سے الگ نہیں رکھا جاسکتا۔ اس کا مفہوم کلی یہ ہے کہ اقتدار اعلیٰ صرف اللہ تعالیٰ ہی کا ہے اور قانون سازی کا حق بھی صرف اللہ ہی کو ہے۔ ریاست اور خلیفہ صرف اس کے نفاذ کے وسائل ہیں جنہیں جزوی طور پر نفاذ قانون کی ذمہ داریاں پورا کرنا ہیں۔ فکری اعتبار سے جدت پسندی اور اسلامی حاکمیت کے تصور میں کوئی فرق نہیں، تاہم عملی اعتبار سے اس میں خاص اضطراب ہے۔

اسلامی ممالک کی نوجوان نسل کا خیال ہے کہ جمہوریت اس نظام حکومت کا نام ہے جس میں قوانین کا نفاذ اور ان کا صدور انسانی خواہشات کے مطابق ہوتا ہے جب کہ اسلامی مبادیات اور اس کی اساس قوانین الہیہ پر مشتمل ہے جس چیز کو یہ لوگ نظر انداز کر دیتے ہیں، وہ یہ ہے کہ جمہوریت دراصل حکومت کے جبراً استبداد کے روکنے کا راستہ ہے۔ اس کا تعلق صرف قانون سازی سے نہیں۔ فکری اعتبار سے اقتدار اور حکومت کس کا کام ہے۔ قطع نظر اس بات کے یہ بات روز روشن کی طرح عیاں ہے کہ عملاً ملک کے اندر حکومت ہی تمام تبدیلیاں لاتی ہے۔ مثلاً افغانستان میں طالبان نے حکومت الہیہ کا قیام کا اعلان کیا، لیکن عملی طور پر خود طالبان ہی تمام نظام کو کششوں کر رہے تھے اور وہاں کی حاکمیت ملا عمر کی تھی۔ خدا خود تو حکومت نہیں چلا رہا تھا۔ لہذا معلوم ہوا کہ حکومت چلانا بندوں کا کام ہے چاہے وہ جمہوری نظام ہو یا اسلامی نظام۔ پس سوال یہ نہیں کہ انسان کو حکومت کرنے کا حق ہے یا نہیں؟ اصل سوال یہ ہے کہ انسانی حکومت کو کس طرح قوانین کا پابند کر سکتے ہیں کیوں کہ اسلامی نظام حکومت ہو یا جمہوری، بہر حال دونوں نظاموں میں فیصلہ صادر کرنے کا اختیار بندوں کے پاس ہوتا ہے۔

جمہوریت ایک ایسا نظام ہے جس کی غرض و غایت حکومت کے اختیارات کو محدود کرنا، ریاستی ذمہ داریوں کا بوجہ

اٹھنا اور اختیار و اقتدار میں توازن برقرار رکھنا عدیل کو انتظامیہ سے الگ کرنا رکھنا اور صاف سترے فیصلہ صادر کرنا اور ناجائز اختیارات کو پوری قوت سے استعمال کرنا ہے۔ اسلامی دنیا کے مطلق العنان انسانی حکمرانوں اور فوجی طالع آزماؤں اور ڈیکٹیٹروں اور بادشاہوں کو راہ راست پر لانے کے لیے ضروری ہے کہ ان کی آمربیت کو نہ صرف محدود کیا جائے بلکہ اسے جڑ سے اکھاڑ پھینکا جائے۔

ڈاکٹر خان نے کہا کہ اسلامی نظام میں انسان خدا کا نمائندہ ہے جو اس کے دیے ہوئے قوانین کو نافذ کرنے کا پابند ہے۔ وہ خود شارع نہیں کہ اپنی مرضی سے تشریع (قانون سازی) کرتا پھرے۔ اسلامی نظام کا اصل بدف یہ ہے کہ نوع انسانی کی بھلائی کے لیے خدا کی طرف سے دی گئی امانت اقتدار کو اس طرح استعمال کیا جائے کہ انسانیت کا مستقبل اور حال روشن ہو۔ ہماری اس دنیا میں حقیقی حکومت تو صرف اللہ تعالیٰ کی ہے۔ انسان تو صرف اس کی حاکیت کو عملی طور پر نافذ کرنے کے لیے اس کا نمائندہ ہے۔ حکومت اپنیہ کا یہ مطلب ہرگز نہیں کہ آمر اور بادشاہ ایسے جو و استبداد کو فروغ دیں جس سے نوع انسانی بدلباختے اور یہ ظالم محض اللہ کے نام پر احتصال کرتے رہیں اور کسی کے سامنے بھی جواب دہنے ہوں۔

نبی کریم صلی اللہ علیہ وسلم کی حیات مبارکہ کہ اسلامی جمہوری نظام کا ایک مکمل نمونہ نظر آتی ہے جیسا کہ آپ یثاق مدینہ کے احکامات میں ملاحظہ کر سکتے ہیں۔ ۲۲ء میں جب رسول اللہ صلی اللہ علیہ وسلم نے بھارت کے بعد نقشہ عالم میں پہلی مرتبہ اسلامی ریاست کی داغ بیل ڈالی آپ ہی اس ریاست کے سربراہ تھے۔ آپ ہی امت اسلامیہ کے قائد اور رہنمای تھے۔ آپ ہی سیاسی لیڈر تھے۔ مسلسل دس سال تک مدینہ کے تین سیاسی اور مذہبی عناصر کو ساتھ لے کر چلتے رہے۔ مہاجرین، انصار، یہوداً گرچہ یثاق مدینہ کو دور حاضر کے نقطہ نظر سے ریاستی دستور کا نام نہیں دیا جا سکتا، تاہم یہ یثاق دور حاضر میں ایک شاندار گائیڈ کا کام دے سکتا ہے۔

یثاق مدینہ سے ہمیں یہ سبق ملتا ہے کہ آسمانی ہدایت اور زمینی دستور میں کس طرح توازن رکھا جا سکتا ہے۔ یہ بات ممکن تھی کہ حضور صلی اللہ علیہ وسلم تمام مسلمانوں کو حکم دیتے کہ جو کچھ بذریعہ وحی نازل ہوگا اس کا تسلیم کرنا سب پر واجب ہوگا اور ہر غیر مسلم وحی آسمانی پر پابند ہوگا، لیکن جناب نبی کریم صلی اللہ علیہ وسلم نے جمہوری روح پیدا کرنے کے لیے یثاق مدینہ، اصحاب کے مشورہ سے تحریر مایا جس پر یہود کے دستخط بھی تھے اور مسلمان زعماء کے دستخط بھی۔ یہ طرز فکر آج کل مسلمانوں میں متفق ہے۔ حضور صلی اللہ علیہ وسلم نے یثاق مدینہ کے لیے وحی آسمانی کو دستور قرار دیا تو یہ اسی وقت مدینہ میں رہنے والے تمام انسانوں کو بھی یثاق مدینہ کے ذریعے اس ریاست کے معزز شہری کی حیثیت دی،قطع نظر اس کے کامنہ ب کیا ہے۔ اس یثاق سے ایک سو شش ولیفیر ریاست وجود میں آئی جس میں؟؟ نے بلا تمااظ نہ ہب اپنے رسول صلی اللہ علیہ وسلم کو اسی طرح اپنا حاکم تسلیم کیا، جس طرح مسلمانوں نے۔ کاش کہ آج بھی مسلمان حکمران اسی طرز عمل کو اپناتے تو انہیں ذلت اور خواری اور عوام دشمنی کا سامنا نہ کرنا پڑتا۔

یثاق مدینہ عوام کی مرضی اور حکومت اور عوام مسلم دونوں کو ساوی حقوق حاصل تھے۔ تمام نماہب کو اپنے اپنے مذہبی عقائد کے مطابق اعمال کرنے کی اجازت تھی۔ مساوات، عوامی رائے کا احترام، مختلف النوع افراد اور قبائل کا باہمی اتفاق و اتحاد یثاق مدینہ کی روح تھی۔ ڈاکٹر خان نے کہا کہ رسول اللہ صلی اللہ علیہ وسلم کی پوری زندگی بلندترین

اخلاقی اقدار کی حامل تھی۔ درگز، معافی، رحمت اور شفقت کا اعلیٰ ترین نمونہ تھی جبکہ موجودہ میں بعض لوگ قرآن کی تشریح کرتے ہوئے ان اعلیٰ اقدار کو نظر انداز کرتے ہوئے محض جزو تشدید ہی کو اسلام سمجھنے لگے ہیں۔ یہ غلط اور محض غلط الزام تراشی ہے جیسے طالبان نے افغانستان میں کیا۔

### اسلام اور انسانی حقوق

انسانی حقوق کے اعتبار سے ہم مسلم مفکرین کو تین حصوں میں تقسیم کر سکتے ہیں۔

پہلی قسم وہ لوگ ہیں جو اسلام کی ان اقدار پر تھی سے کار بندہ ہنا چاہتے ہیں جو انہیں اسلام کے ابتدائی یاد ریمانی دوڑ میں ملتی ہیں۔ ان کا کہنا ہے کہ معاشرہ افراد کے مجموعے کا نام ہے۔ اگر فردو رس تھے ہوں گے تو معاشرہ درست نہیں ہو سکتا۔ ان کے نزدیک عورت کا حجاب اور اس کا بے باک نگاہوں سے مردوں کے سامنے آنا بھی معاشرہ میں فساد کا سبب ہے۔ یہ لوگ دعوت دین کے محاصلے میں بھی گلی بندھی روایتی رسومات کے پابند ہیں۔ ایسے لوگوں کا کہنا ہے کہ مغربی دنیا اسلامی حقوق کے نام پر اسلامی دنیا پر قبضہ کے خواب دیکھتی ہے۔ اس کو انسانی حقوق سے زیادہ اسلامی دنیا کے مادی وسائل پر قبضہ سے دیکھتی ہے تاکہ اسلامی معاشرے کو انسانی حقوق کی خوبصورت چھتری مہیا کر کے اسے دینی بندھوں سے آزاد کر کے آوارہ چنس پرست بنا کر ان کے وسائل ہتھیار لیے جائیں۔ یہ گروہ اس اعلان کی تھیت سے مخالفت کرتا ہے جس کی دفعہ ۱۸، ۲۶ میں میاں بیوی کو برابر کے حقوق دیے گئے ہیں، جن میں کہا گیا ہے کہ میاں بیوی دونوں کو حقوق حاصل ہے کہ وہ جو دین بھی اختیار کریں، ان پر کوئی پابندی نہیں۔ بالخصوص عورتوں کے سلسلہ میں بنائے گئے بین الاقوامی قوانین جن میں مردوں کی کل مساوات کا ذکر ہے، اسے یہ لوگ تعلیم نہیں کرتے۔ خاص طور پر ان کے نزدیک کسی عورت کو کسی غیر مسلم سے شادی کا حق نہیں۔ ان کے نزدیک جو شخص اسلام کو ترک کر کے کوئی دوسرا منصب اختیار کر لے، واجب القتل ہے۔ اس گروہ کے لوگ اس امر کو نہیں مانتے کہ ”عقل“، اخلاقی اقدار کا مصدر رہے بلکہ ان کے نزدیک قدیم و رشد نہ ہب، ہی اصل ہے اور یہیں اپنی وراثت قدیمہ کو ترک نہیں کرنا چاہیے۔ اس گروہ کے دور حاضر کے سرخیل حسب ذیل حضرات ہیں: ابوالاعلیٰ مودودی (م ۱۹۷۶ء)، حسن البنا، سید قطب (م ۱۹۶۶ء)، امام ثئینی (م ۱۹۸۹ء)۔

دوسری طرف وہ لوگ ہیں جو اپنے آپ کو مسلمان بھی کہتے ہیں اور جدید افکار و نظریات کے ذریعے اصلاحات کا عمل دور حاضر کے مطابق جاری رکھنا چاہتے ہیں اور اس کے لیے وہ غیر اسلامی اور اسلامی افکار میں تفریق کے قائل نہیں۔ ان کے خیال میں ترقی کے لیے اسلامی حدود میں رہ کر ہر طرح کے وسائل اختیار کرنا درست ہے۔ یہ لوگ اسلامی مبادیات کے تحفظ کی بات بھی کرتے ہیں اور اس کے ساتھ ان کا خیال بھی ہے کہ اسلامی روایات تاریخ کا حصہ بن چکی ہیں۔ انہیں جدید معاشرے کے مطابق ڈھانے کے لیے تبدیلی ضروری ہے تاکہ اسلامی تعلیمات کو وقتی تقاضوں سے ہم آہنگ کیا جاسکے۔ اس اختلاف کا تجزیہ کرنے سے معلوم ہوتا ہے کہ بعض اصلاح پسندوں کے خیال میں قدامت پسند طبقہ جن قوانین الہی کا درجہ دیتا ہے، یہ اصل میں مختلف اسلامی مفکرین کی تعبیرات ہیں جنہیں اسلامی قانون کا درجہ دے دیا گیا ہے جب کہ علم الہی کے ماہرین کی تعداد بہت کم تھی جنہوں نے بہت عرصہ قبل ان تشریحات کو مدون کر دیا تھا۔ سروش نے یہ بات زور دے کر بھی ہے کہ دین کی نصوص کی تشریح کے سلسلے میں کسی ایک

فرقہ کی اجارہ داری یا کسی جماعت، گروہ، فرد کی اجارہ داری کو تسلیم نہیں کیا جاسکتا، بلکہ اس سلسلہ میں ضرورت اس بات کی ہے کہ علماء دین اور دنیشوروں کے درمیان کھلے عام کھلے ذہن کے ساتھ بحث و تجھیں ہو۔ سروش کے خیال میں انسانی حقوق کے مسائل کا فتحی محالات سے رسمی ساتھ ہے۔ انسانی حقوق کا تعلق تو فلسفہ، علم کلام، یعنی عقل، آزادی فکر اور اسلامی جمہوریت سے ہے۔ (عبدالکریم سروش کے مضامین، جامعہ آکسفورڈ نمبر ۱۲۸)۔

سروش اپنے مضامین میں بار بار اس بات کا ذکر کرتے ہیں کہ بعض معاملات ایسے ہیں جنہیں مذہب سے اخونہیں کیا جاسکتا۔ انہی معاملات میں سے انسانی حقوق کے مسائل ہیں۔ اس دین کی زبان اور قانون دین کی زبان فرائض و واجبات Duties کی زبان ہے۔ اس میں حقوق کا کوئی تذکرہ نہیں، جب کہ شیخ راشد غنوشی جو کہ توں میں اسلامی انقلاب کے قائد ہیں، ان کا خیال ہے کہ ہمیں ایسی جمہوریت ایسی آزادی فکر کی ضرورت ہے جو کہ امت اسلامیہ کو پستی اور غیر ترقی یافتہ اقوام کی صفت سے نکال کر ترقی یافتہ اقوام کے شانہ بشانہ کھڑا کر سکے، لیکن یہ آزادی فکری اور یہ جمہوریت اسلام کے بنیادی اصولوں سے ہم آہنگ ہوئی چاہیے۔ اس لیے کہ فرد کے ساتھ معاشرہ جموعی طور پر وہ اصلی زمینی حقیقت ہے جس کے بغیر کسی قسم کے تصورات کو عملی جامد پہنچایا جاسکتا۔ جمہوریت، آزادی، دو ایسے ویلے ہیں جنہیں اختیار کر کے امت مسلمہ اپنی خود مختاری اور اپنے مفادات کا تحفظ کر سکتی ہے۔ (اسلام اور جمہوریت سیکولر ازم کا چلیخ جلد ۷، شمارہ ۲۰۵، ص ۶، ۱۹۹۶ء)

تیسرا فتمام مسلمانوں کی ہے جو کہ مسلمان تو ہیں مگر سیکولر ازم کے قائل ہیں جن کے خیال میں مغربی سیکولر ازم کو اپنا کر مسلم قوم کو ترقی سے ہم کنار کیا جاسکتا ہے۔ یہ گروہ دنیا میں ہونے والی عملی تبدیلیوں اور زمینی حقوق کے مطابق فیصلہ کرنے کے قائل ہیں۔ ان کے خیال میں شرعی تو انہیں کو انسانی قوانین کی جگہ نافذ کرنا ناممکن نظر آتا ہے۔ ان کے خیال میں اسلام کے سیاسی نظام شوریٰ اور بیعت خلافت نے فرد کی اصلاح کے لیے کچھ نہ کیا اور نہ اس نظام میں ایسا کرنے کی صلاحیت ہے اور نہ ہی اس نظام میں لوگوں کو حکومت کا محاسبہ کرنے کا حق حاصل ہے۔ یہی وہ ہے کہ اس وقت عالم اسلام میں لادین تو تمیں یہ برساقدار ہیں۔

ایران ۱۹۷۶ء سے، سوڈان ۱۹۸۹ء اور طالبان حکومت ۱۹۹۵ء سے (جو کہ اب ختم ہو چکی ہے) صرف یہی حکومتیں مذہبی بنیادوں پر قائم ہیں۔ باقی سارا عالم دین لادین عناصر کے زیر تسلط ہے۔ (یہ کہنا غلط ہے اس لیے کہ برائے نام ہی سہی، پاکستان رازاد کشمیر، یمن، سعودی عرب، میں بھی کسی حد تک اسلامی نظام قائم ہے اور ان ملکوں میں اسلام کو نہ صرف سرکاری مذہب قرار دیا گیا ہے بلکہ بہت سارے اسلامی قوانین بھی نافذ ہیں۔ مترجم)

اس میں کوئی شک نہیں کہ عالم اسلام اس وقت ایک عبوری دور سے گزر رہا ہے۔ نوجوان طبقہ قدامت پسندوں اور تجدید پسندوں اور لادین عناصر کے درمیان پس رہا ہے اور اسے کچھ بھائی نہیں دیتا کہ وہ کدھر جائے جبکہ اس کا سیاسی نظام افراتقری کا شکار ہے۔ لہذا انسانی حقوق کا مسئلہ اسلامی دنیا میں دینی مسئلہ نہیں اور نہ یہ فلسفیانہ علم کلام سے حل ہو گا۔ یہ خالص سیاسی مسئلہ ہے۔

مسلمان جن خطرات سے دوچار ہیں، وہ مندرجہ ذیل ہیں:

سیاسی، ثقافتی، اقتصادی اور تعلیمی ترقی کا ایک مربوط نظام ان کے ہاں منقوص ہے۔ جب کہ دنیاگزاری کے کرائٹریوں کی طبقہ، تعلیم یا فنِ طبقہ اور اصلاح پسند علماء دور حاضر کو ترقی و تمدن کا دور سمجھتے ہیں اور ان کا خیال ہے کہ ہمیں بین الاقوامی دھارے میں شامل ہو کر ہی ترقی کی منازل نصیب ہو سکتی ہیں۔

باوجود اس کے اسلامی دنیا میں انسانی حقوق پامال ہو رہے ہیں، تاہم کچھ خواتین تنظیمیں اپنے نسوانی حقوق کے حوالے سے علم بغاوت بلند کرچکی ہیں اور فرسودہ نظام سے چھکارے کی جدوجہد میں مصروف ہیں۔ نوجوانوں کی کچھ تنظیمیں بھی حکومتوں کے ظلم و استبداد کے خلاف آواز بلند کرتی نظر آئی ہیں۔ ان تحریکوں سے یہ امر سامنے آ جاتا ہے کہ انسانی حقوق کے حصول کے لیے یہ تحریکیں نہایت موثر کردار ادا کریں گی۔

مشی پوری (ایک محقق تجدید پسند عالم) کہتا ہے کہ مسلمان دانشوروں کو چاہیے کہ وہ اسلامی تعلیمات کو دور حاضر کی ضروریات کے مطابق ڈھانے کی کوشش کریں تاکہ دنیا کو یہ بتائیں کہ اسلامی نظام اور عقد اقوام تحدہ کے مظہر شدہ چارٹر کے مطابق دیے گئے انسانی حقوق سے متصادم نہیں۔ مغربی دنیا کا فرض ہے کہ وہ ایسے مسلم دانشوروں کی سرپرستی کرے اور اصلاح پسندوں کی ہر طرح امداد کرے اور حقوق انسانی کے حوالے سے ایسی تحریکوں کو بین الاقوامی دھارے میں شامل کرے۔

مشی پوری نے اپنے خطاب میں کہا ہے کہ اسلامی دنیا میں انسانی حقوق کی پامالی میں اسلام کا کوئی کردار نہیں۔ یہ مسلم دنیا کے اقتصادی اور معاشی مسائل کے سبب پیدا ہوئی ہے۔ نیز انسانی حقوق کے حصول میں ناکامی یا کامیابی کا تعلق مقامی حالات سے ہے۔ امت مسلمہ کے صاحبان اقتدار کے لیے ضروری ہے کہ وہ انسانی حقوق کی طرف توجہ کو اولیت دیں۔

یونیٹی بھی قابل اعتراض ہے کہ جن ملکوں میں جبراً استبداد ریاستی سرپرستی میں ہوتا ہے اور جہاں عدالتی نظام غیریب کو انصاف مہیا کرنے سے قاصر ہے۔ دہشت گردی کی تحریکیں ایسی ہی سرزی میں سے جنم لیتی ہیں۔ اس لیے مغربی دنیا اگر بسیندگی سے دہشت گردی کو ختم کرنا چاہتی ہے تو اسے اور ان ملکوں کے عدالتی نظام کی تبدیلی کی کوشش کرنا ہوگی، نا انصافی کا خاتمه کرنا ہوگا۔ ایسی تنظیموں اور جماعتوں کی مدد کرنا ہوگی جو ریاستی جرکے خلاف مراجحت کر رہی ہیں۔

مغربی دنیا کو یہی ممالک کی اقتصادی امداد بند کرنا ہوگی جہاں ظلم و استبداد اور ریاستی دہشت گردی عوام کا مقدر بنی ہوئی ہے تاکہ ایسی حکومتوں اپنی پالیسیوں میں بنیادی تبدیلیاں لا سکیں۔

امریکہ کو کیا کردار کرنا چاہیے؟

مسٹر ہیکس نے اپنے بیان میں کہا کہ اگرچہ حقوق انسانی کی خلاف ورزیوں کے خلاف اور جمہوری طرزِ عمل کے حق میں امریکہ سرکاری طور پر اپنے حلیف ملکوں کے ساتھ تعاون کر رہا ہے، لیکن ان تمام مسامی کے باوجود امریکی انتظامی عرب دنیا کے ان جابر حکمرانوں کی حمایت پر مجبور ہے جو امریکہ کے حلیف بھی ہیں اور اپنے عوام کے حقوق بھی غصب کر رہے ہیں اور امریکی انتظامیہ اس صورت حال کو صرف اس لیے قابل قبول سمجھتی ہے کہ موجودہ حکمران اپنے عوام کے لیے بے شک ظالم اور جابر ہیں مگر وہ امریکی بغل بچے ہیں اور وہ پوری دنیا میں امریکی مفادات کا تحفظ کر رہے ہیں۔ لہذا اگر امریکہ ان ملکوں میں جمہوری طریقے سے تبدیلی لائے تو ممکن ہے۔ عوامی رائے سے آنے والے لوگ امریکی

مفادات کے لیے آہ کارنہ بن سکتیں۔ یہ جابر حکمران اور مطلق العنان ڈلٹیر انظمامیہ کو ہمیشہ یہ باور کرتے آئے ہیں کہ صرف وہی امریکی مفادات کے محافظ ہیں۔ اگر انہیں اقتدار سے ہٹایا گیا تو خطے میں امریکی مفادات کو خطرہ لاحق ہو جائے گا۔ اس طرح یہ حکمران امریکی حکومت کے لیے بھی بدنامی کا باعث بن رہے ہیں۔ دراصل یہ لوگ اسلامی شدت پسندوں کے خطرے کا ہوا کھڑا کر کے امریکہ کو ڈر راتے ہیں کہ اگر ہم نہ ہوتے تو اسلامی انتہا پسند اقتدار میں آجائیں گے، الہذا ہماری غلط پالیسیوں کی بھی حمایت کی جانی چاہیے تاکہ امریکی مفادات کو تحفظ فراہم کیا جاسکے۔

امریکہ نے ان جابر اور ظالم حکمرانوں کے سامنے صرف اس لیے گھٹنے ٹیک دیے ہیں کہ انہوں نے اسلامی شدت پسندی، کوایک خطرناک ہتھیار کے طور پر متعارف کروایا ہے۔ انہوں نے امریکہ کو باور کروایا ہے کہ ہم نہ ہوں گے تو اسلامی شدت پسند، برسر اقتدار آ کر امریکی مفادات اور مغربی تہذیب و تمدن کو مٹا دالیں گے۔ حکمرانوں کو اس ہولناک اور ہمہ گیر پروپیگنڈے سے متاثر ہو کر امریکہ نے طے کر لیا ہے کہ اسلامی تحریکوں کو کچلنے کے لیے ہر طریقہ اختیار کی جانا چاہیے، تاکہ مغربی مفادات کا عموماً اور امریکی مفادات کا خصوصاً تحفظ کیا جاسکے۔ ہمیں نے اپنے بیان میں کہا کہ توں میں تمام بنیادی حقوق ختم کر دیے گئے ہیں اور اسلامی انتہا پسندی کو کچلنے کے بہانے عوام کی آزادیاں سلب کر لی گئی ہیں۔ یہی صورت حال مصر اور دوسرے عرب ممالک کی ہے، یہی طرز عمل ملائیشیا، الجبرا اور ترکی میں اختیار کیا گیا ہے (اور یہی شرف حکومت نے پاکستان میں اختیار کر کھا ہے اور اسی طرز عمل کی دہائی دے کر نے ظییر امریکہ سے اقتدار کی بھیگ مانگ رہی ہے۔ مترجم)

اس طرز عمل نے در گزر، سیاسی فکر اور آزادی رائے کو محدود کر دیا جو کہ جمہوری طرز عمل کی اساس ہے۔ اس طرز عمل نے آزادی انصاف کو مجرور کر دیا۔ سیاسی جماعتوں کی تشکیل، سول رائٹس اور انتظامیہ اور عدالتیہ کی علیحدہ علیحدہ شناخت کو ختم کر دیا۔ اس کا نتیجہ برآمد ہوا کہ زیر میں سرگرمیوں میں اضافہ ہوا، لوگ اپنی محرومیوں کا بدلہ لینے کے لیے دہشت گردی کی راہ اختیار کی۔ اسلام نے جس حریت فکر کی بنیادی تھی، اسے اسلام ہی کے نام پر ختم کر دیا، کیوں کہ خیر سے یہ سارے کارنا میں مسلم حکمران انجام دیتے ہیں۔ اس طرح اسلام خود مسلمان ملکوں میں حزب مخالف کے طور پر اجرا، حکمرانوں کا طرز عمل اور ہو گیا اور مسلمانوں کا طرز عمل اور ہو گیا۔ مسلم علماء کو بدنام کیا گیا اور متوازن فکر والے لوگ حکمرانوں کے طرز عمل سے بدل ہو گئے اور الگ تھلک ہو گئے۔

ریاست ہائے متحدہ امریکہ کے دوستوں نے جمہوریت کی راہ میں روڑے اٹکائے ان پر مغربی ملکوں نے تنقید کی۔ ادھر امریکہ جن ملکوں کا مخالف ہے، ان پر وہ بھی جمہوریت ہی کے مقدس نام سے نہ صرف تنقید کر رہا ہے بلکہ ان حکومتوں کو اللئے کے درپے ہے جو امریکی خشنودی کے لیے کام کرنے کے لیے تیار نہیں چنانچہ ایسے لوگوں کے بجائے ظلم اور دشمن ممالک کو پسند ہیں جو امریکہ کے لیے کام کریں اور جمہوریت کے نام پر اپنے عوام کا استھان کریں اور وہ لوگ امریکہ کی نظر میں ناقابل قول ہیں جو اگرچہ جمہوری اقتدار کے حامل ہیں مگر امریکہ آشیر با اور اس کی پشت پناہی کے بغیر اقتدار میں آگئے، چاہے وہ عوام کے دوڑوں سے ہی کیوں نہ منتخب ہوئے ہوں، جیسے ایران سے ٹھیکی، ازم جسے عوام کی بھرپور حمایت حاصل ہے۔ جیسے سوڈان کی اسلامی نیشنل فرنٹ اسی طرح امریکہ نے انسانی حقوق کا نام وہنا پر جم بلند کر کے اب صدام کو بھی برائی کا محور قرار دے دیا ہے۔ (اس وقت صدام برسر اقتدار تھے اور امریکہ جملہ کے لیے تیار تھا)

مسٹر ہیکس کہتے ہیں:

امریکہ کی اس دوغلی پالیسی کا نتیجہ ہے کہ اب دنیا کا اعتماد امریکہ سے اٹھ گیا ہے۔ امریکہ کو ایران اور افغانستان میں خواتین کے حقوق پامال ہوتے نظر آتے ہیں مگر اسے سعودی عرب کی خواتین کی مشکلات سے کوئی چیز نہیں۔ اگر امریکہ کو عراقی عوام سے اتنی محبت ہے کہ عوام کے آزادانہ ووٹ کے لیے صدام کے خلاف خوفناک جنگ کا آغاز کر رہا ہے تو امریکہ یہی جنگ مصر اور یونیس کے خلاف کیوں نہیں کرتا جہاں ظلم و جبر پر قائم نظام عوام کے لیے و بال جان بنانا ہوا ہے؟ (اور اس سے بدترین نظام آمریت سعودی عرب، مراکش، لیبیا، پاکستان اور الجزاير میں ہے مگر امریکہ کو وہاں جمہوریت سے کوئی چیز نہیں۔ مترجم)

اسی طرح افغانستان میں جب افغانیوں نے روس کے خلاف مراجحت شروع کی تو امریکہ نے افغانستان میں کسی قسم کی جمہوریت نہ ہونے کے باوجود مجاهدین کی بھرپور مدد کی اور جب طالبان گورنمنٹ قائم ہوئی تو امریکہ نے دہشت گردی کی آڑ میں اسی افغانستان کوٹی کے دھیر میں تبدیل کر دیا جو کہ روس کی تباہی کا سبب بنا تھا۔ گواہ امریکہ نے اپنے ہی دوستوں کو صرف اس لیے کچل ڈالا کہ وہ امریکہ کے سامنے تجدہ ریزی کے لیے تیار نہ تھے۔

کتنا تصادم ہے کہ امریکہ انسانی حقوق کا چینچن بنانا ہے اور وہ پوری دنیا میں جمہوریت کا ڈھنڈوڑا پیٹتا ہے، لیکن جہاں جمہوریت کو نیست و نابود کرنے والی قوتیں امریکہ کی حیف بن جاتی ہیں، وہاں امریکہ کو جمہوری اقدار کی پامالی نظر نہیں آتی، جیسے پاکستان میں فوجی حکومت کی حمایت، سعودی عرب میں بادشاہت کی حمایت، الجزاير میں فوجی حکومت کی حمایت، اسرائیلی مظالم کی تائید اور مصر کے ظالمانہ نظام کی حمایت جب کہ اسرائیل اور مصروفون انسانی حقوق کی رو سے بین الاقوامی مجرم ہیں۔ (یہ حال امریکہ کی پالیسی کا ہندوستان کے بارے میں ہے جہاں مسلمانوں کو ذبح کیا جا رہا ہے۔ گجرات کشمیر کے مظالم امریکہ کو نظر نہیں آتے۔ وہ ہندوستان کو ایشیا میں اپنے مفادات کا گمراہ کہتا ہے۔ مترجم)

اس کے برعکس امریکہ سوڈان، لیبیا اور عراق پر پابندیاں لگا کر مخصوص بچوں کی خوراک اور دوائیوں سے محروم کر رہا ہے۔ مسٹر ہیکس نے اپنے خطاب میں بشکشن انتظامیہ کے اس کردار پر تبصرہ کیا جو وہ مشرق و سطی میں قیام امن کے لیے کردار کر رہے ہیں۔ امریکہ کی تمام تر مساعی کے باوجود مشرق و سطی میں جمہوری عمل اس لیے فروغ نہیں پا رہا کہ اسرائیل جمہوری اقدار اور انسانی حقوق کی پامالی میں بین الاقوامی معاملات کی وجہاں کمکیا رہا ہے۔ اسلام اور امیڑہ کے تہام معاملے ناکام ہو چکے ہیں جس کی وجہ سے امریکی ساکھ دنیا میں گرگئی ہے۔ اسرائیلی مظالم پر امریکی خاموشی بلکہ امریکی تائید نے امریکہ کو پوری دنیا میں تباہ کر دیا ہے۔ دوسری طرف عرب ممالک جو کہ امریکہ کی آنکھ کا تارا ہیں اور جنہوں نے امریکہ کو اپنی گودیں بٹھایا ہوا ہے، وہ اپنی رعایا پر ظلم و قتم کے پھاڑ توڑ رہے ہیں اور ان کی پالیسیاں انسانی حقوق کے لیے زہر قاتل ہیں۔ مگر امریکہ اپنے دوستوں کو اس ظلم سے باز رکھنے کے لیے ادنیٰ سی کوشش بھی بروے کا نہیں لارہا۔

لہذا عالمی رائے عامہ کا امریکہ کے خلاف ہونا فطری عمل ہے۔ یہ کوئی حادثاتی عمل نہیں، امریکہ کے دو ہرے معیار نے اسے دنیا میں مکمل طور پر تباہ کر دیا، اسی لیے اسلامی دنیا میں انسانی حقوق اور جمہوریت کے لیے کوئی پیش رفت نہیں ہو سکی۔ جمہوریت انسانی حقوق کے نعرے سراب سے زیادہ اہمیت نہیں رکھتے۔ کیوں کہ امریکہ ان قتوں

کاسر پرست ہے جو جمہوریت کی دشمن اور انسانی حقوق کے نام پر صرف اس لیے آوانہیں اٹھ رہی کہ یہ بغیرے امریکہ کے ایجاد کردہ ہیں جس کی عملی طور پر امریکہ نے کر رہا ہے، لہذا عالم طور پر اسلامی دنیا میں اب ان نعروں سے نفرت کرنے لگی ہے۔ اس دشمن میں مصطفیٰ مکس نے حسب ذیل تجاویز پیش کی ہیں:

امریکہ کو چاہیے کہ وہ اسلامی دنیا میں جمہوری اقدار کے فروغ کے لیے ان اداروں کی زیادہ مالی مدد کرے جو جمہوریت کے لیے کام کر رہے ہیں، لیکن اس امداد کے لیے چیک اینڈ بیلنس کا نظام بھی ہونا چاہیے تاکہ لاکھوں ڈالر لوگوں کی حیب کی نذر نہ ہو جائیں۔ نیز حکومتیں ان رقوم کو مخالفین کے کچلنے کے لیے استعمال نہ کریں۔ (ملاحظہ فرمایا آپ نے مالی امداد کے حکمرانوں کے کان کھینچنے کا طریقہ بھی سکھایا جا رہا ہے۔ مترجم)

۲۔ ایسے پریشر گروپ تشكیل دیے جائیں جو مسلم ممالک میں امریکی مفادات کا تحفظ بھی کریں اور اپنے ملک میں جمہوری اداروں کے استحکام کے لیے بھی کام کریں، اس لیے ضروری ہے کہ امریکی انتظامیا ایسے اسلامی ملکوں کو ختنی سے حسب ذیل امور پر عمل درآمد کی پابند کرے:

مساوات مردوزن، حریت فکر، آزادی صحافت، عدیہ کی مکمل آزادی، سیاسی تنظیم سازی کی آزادی، سیاسی جماعتوں کے معاملات میں حکومت کی عدم مداخلت۔

اس کام کے لیے صرف مالی امداد پر ہی اتفاق کرنا مناسب نہ ہوگا بلکہ مسلم ممالک کو ثقافتی، تجارتی، تعلیمی میدان میں بھی مغرب کو عموماً اور امریکہ کو خصوصاً شریک کرنا ہوگا تاکہ مسلم ممالک مغرب کے وسیع تر تہذیبی، ثقافتی، تجارتی، سیاسی دھارے میں شامل ہو کر اندر وطن ملک اور بیرون ملک تبدیلیوں سے مستفید ہو سکیں۔ اس کی بہترین مثال ترکی ہے جو اسلامی ملک ہونے کے باوجود یورپی یونین میں شامل ہو کر عالمی منڈی میں رسائی حاصل کر چکا ہے اور یہی وجہ ہے کہ ترکی اپنے ملک میں مغربی افکار کو عملاً نافذ کرنے میں کامیاب ہو چکا ہے۔ (اندازہ فرمائیے کس طرح جمہوریت کے نام پر بیکھر جھاڑنے والے مسلم دنیا کو جمہوریت کی افیون کھلا کر پورے ملک کو مغربی تہذیب کی گود میں ڈالنا چاہتے ہیں اور میں الاقوامی دھارے کے خوبصورت الفاظ میں مسلم دنیا کا اسلامی شخص ختم کرنے کے لیے کیسی کمی خوبصورت ترکیبیں بتائی جا رہی ہیں۔ شاید انہی تجاویز پر عمل ہو رہا ہے کہ پاکستان اور عرب دنیا میں اسی نام نہاد دھارے میں شامل ہو کر اپنا شخص کھوچے ہیں اور وہ کسی بھی ایسے مظلوم ملک کی مدد کرنے سے قاصر ہیں جو کہ امریکہ کے خوفاً کھتھیاروں کا نشانہ ہیں۔ مترجم)

۳۔ اسلامی ممالک سے ان میں الاقوامی معاملات پر عمل درآمد کروایا جائے جن پر مسلم ممالک نے یوں اور کے تحت دستخط کر رکھے ہیں اور جن میں تمام ممالک پر زور دیا گیا ہے کہ وہ اپنے عوام کے بنا دی حقوق، آزادی نسوان کو ثقہ بنا سکیں، لیکن ایسا تب ہی ممکن ہے جب کہ امریکہ مسلم دنیا میں مسلمانوں کو مطمئن کرے تاکہ عالم اسلام میں امریکہ کے خلاف نفرت ختم ہو سکے۔ مسلمان ممالک کے خلاف امتیازی سلوک کو ختم کیا جائے اور مسلمانوں کی آزادی کی تحریکوں کی حمایت ہی نہیں بلکہ سر پرستی بھی کرے۔

امریکہ کو چاہیے کہ وہ حلیف ممالک میں اس امر کا جائزہ لے کہ:

الف۔ کیا ان ملکوں میں انسانی حقوق کی خلاف ورزی تو نہیں ہو رہی۔

- ب۔ سیاسی مخالفین کو اتفاقی کارروائیوں کا ناشدن تو نہیں بنایا جا رہا۔
- ج۔ سیاسی مخالفین کو جیلوں میں تو نہیں ڈالا جاتا، ان کی املاک کو تو ضبط نہیں کیا جاتا۔
- اس کام کے لیے امریکہ کو میں الاقوامی شہرت یافتہ صحافیوں، دانشوروں، تجزیہ نگاروں کی خدمت حاصل کرنا ہوں گی۔ انہیں معقول معاوضہ کر تحقیقاتی روپورث تیار کروائی جا سکتی ہیں۔

### نظام احتساب

بیشتر اسلامی ممالک میں حکمرانوں کے احتساب کا کوئی واضح نظام نہیں جس کی وجہ سے حکمران طبقہ اپنی من مانی کر کے عوام کے حقوق غصب کر رہا ہے۔ امریکہ کو چاہیے کہ وہ اسلامی عالمی تنظیموں کے ساتھ مل کر مسلمان ملکوں کے حکمرانوں کے خلاف احتساب جاری کرے تاکہ مطلق العنان آمریت کا خاتمه ہو سکے۔ اس ضمن میں عرب لیگ اور اوسی کو استعمال کیا جاسکتا ہے۔ ترکی ہمارے لیے بہترین نمونہ ہے جہاں جمہوریت قائم ہے اور ترکی نے اپنے تمام شہریوں کو یورپی یونین کی عدالت میں شکایت کا حق دے رکھا ہے اور ترکی نے اس معاهدے پر دستخط کر کر کھے ہیں جس کی رو سے یورپی یونین کے عدالتی فیصلوں کی پابندی ترکی کے لیے ضروری ہے۔

(ترکی کو بار بار اس لیے نمونہ پیش کیا جا رہا ہے کہ ترکی نے مغربی تہذیب کو جرأۃ پنے ملک میں نافذ کر کے اسے یورپ کے مادر پدر آزاد معاشرے میں ضم کر دیا ہے۔ اسلامی اقدار کی پابندی کرنا ترکی میں قابل دست اندمازی پولیس جرم ہے، حجاب پر پابندی ہے، نماز پڑھنے والے اور باریش افسروں کو فوج سے باہر نکال دیا کیا ہے، سکارف پر پابندی لگا کر پر دے کی دھیان مغربی تہذیب کی دلیل پر کھیڑ دی گئی ہیں۔ گویا مغربی مفکرین کے نزدیک مغربی تہذیب و قوانین کو ٹوٹ دے کے زور پر نافذ کرنا یعنی جمہوریت ہے اور اس مقصد کے لیے انسانی حقوق، آزادی خمیر کو تھس نہیں کرنا جائز ہی نہیں بلکہ ضروری ہے جیسا کہ ترکی میں ہو رہا ہے۔ وہاں اسلام پر عمل کرنا جرم ہے مگر اسے مذہبی آزادی کے منافی اس لیے نہیں سمجھا جاتا کہ مغربی مفکرین کا اصل ہدف ہی اسلام اور اسلامی تہذیب ہے۔ جہاں مسلمانوں نے نظام اسلام کے نفاذ کی بات کی، وہیں مغرب کے پیٹ میں جمہوریت، آزادی، عدالیہ کا مرور اٹھنا شروع ہو جاتا ہے اور جتنی ملکوں میں علمائوں کو پابند سلاسل کیا جائے، پر دہ نشیں خواتین کو ہر اس کیا جائے، دینی مدارس پر قدغن لگائی جائے، مذہبی عناصر کا جینا محال کر دیا جائے، وہاں مغربی ممالک مالی امداد بھی فراہم کرتے ہیں اور ایسے ملکوں کی مکمل سرپرستی کرتے ہیں جہاں نام نہاد مسلم حکمران مسلمان کا گلا گھوٹنے اور اہل علم کو کھلنے میں مشغول ہیں۔ گویا مذہبی لوگ نہ تو انسانی حقوق کے حق دار ہیں نہ انہیں آزادی رائے کا حق دیا جاسکتا ہے۔ یہ ہے وہ فکر جو مغرب برآمد کر کے اسلامی دنیا کو ذلت و خواری کے عینیں گز ہے میں دھکلیتا چاہتا ہے۔ فتح برو۔ مترجم)